

**കൃഷിനാശം സംഭവിച്ച കർഷകർക്ക് സഹായം**

6 (\*98) ശ്രീമതി കെ. എസ്. സലീഖ :

ശ്രീ. എം. ചന്ദ്രൻ :

ശ്രീ. വി. ചെന്തമരാക്ഷൻ :

ശ്രീ. സി. കൃഷ്ണൻ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് വരൾച്ചമൂലം മിക്ക ജില്ലകളിലും നെല്ല് ഉൾപ്പെടെയുള്ള കർഷകവിളകൾ കരിഞ്ഞുണ്ടെങ്കിൽ നശിച്ചുകൊണ്ടിരിക്കുന്നത് വിലയിരുത്തുകയുണ്ടായോ ; വരൾച്ചമൂലം സംസ്ഥാനത്തുണ്ടായ മൊത്തം നഷ്ടം കണക്കാക്കപ്പെട്ടിട്ടുണ്ടോ ; വിശദമാക്കുമോ ;

(ബി) കൃഷിനാശം സംഭവിച്ച കർഷകർക്ക് സഹായം നൽകുന്നതിന് എന്ത് നടപടി സ്വീകരിച്ചുവെന്ന് വിശദമാക്കുമോ ;

(സി) വരൾച്ച കെടുതികൾ നേരിടുന്നതിന് പദ്ധതി തയ്യാറാക്കി കേന്ദ്ര സർക്കാരിന് സമർപ്പിച്ചിട്ടുണ്ടോ ; ആവശ്യപ്പെട്ട സഹായം എത്ര ; ഇത് പരിഗണിക്കുകയുണ്ടായോ ; ലഭിച്ചതെന്തെ ; സംസ്ഥാനം ഇതിനകം ചെലവഴിച്ചതെന്തെ ;

(ഡി) വരൾച്ചമൂലം കൃഷിനാശം സംഭവിച്ച കർഷകർക്ക് സഹായം നൽകുന്നതിന് അടിയന്തിര നടപടി സ്വീകരിക്കുമോ ?

റവന്യൂവും കയറും വകുപ്പുമന്ത്രി (ശ്രീ. അടൂർ പ്രകാശ്) :

(എ) ഉണ്ട്. ഏകദേശം 35 മുതൽ 40 ശതമാനം വരെ ഉൽപ്പാദനക്കുറവ് നെൽകൃഷിയിൽ ഉണ്ടാകും എന്നാണ് കണക്കാക്കിയിട്ടുള്ളത്. കർഷക മേഖലയിലെ നഷ്ടമായ 5810.66 കോടിയുൾപ്പെടെ വരൾച്ചമൂലം സംസ്ഥാനത്ത് ആകെ 7888.09 കോടി രൂപയുടെ നഷ്ടം ഉണ്ടായിട്ടുള്ളതായി കണക്കാക്കിയിട്ടുണ്ട്.

(ബി) വരൾച്ചമൂലം കൃഷിനാശം സംഭവിച്ച കർഷകർക്ക് സാമ്പത്തിക നഷ്ടം നികത്തുന്നതിനായി വിള ഇൻഷുറൻസ് പദ്ധതി പ്രകാരവും, സ്റ്റേറ്റ് ഡിസാസ്റ്റർ റെസ്പോൺസ് ഫണ്ട് വിനിയോഗ മാന്ദണ്ഡപ്രകാരവുമുള്ള സാമ്പത്തിക സഹായം നൽകുന്നതിനുള്ള നടപടികൾ കൃഷി വകുപ്പ് സ്വീകരിച്ചുവരുന്നു.

(സി) കൃഷിനാശം ഉൾപ്പെടെയുള്ള വരൾച്ചാദ്യതിതാശ്വാസത്തിന് നാഷണൽ ഡിസാസ്റ്റർ റെസ്പോൺസ് ഫണ്ടിൽനിന്നും സഹായത്തിന് 31-10-2012-ന് 1995 കോടി രൂപയുടെയും (4 ജില്ലകൾക്കുവേണ്ടി) 2013 ഫെബ്രുവരിയിൽ 7888.09 കോടി രൂപയുടെയും മെമ്മോറാണ്ടം കേന്ദ്രസർക്കാരിന് സമർപ്പിച്ചിട്ടുണ്ട്. ഇതിനുപുറമെ 3936.81 കോടി രൂപയുടെ കേന്ദ്രസഹായത്തിനുള്ള പ്രത്യേക പാക്കേജ് പ്രധാനമന്ത്രിക്ക് സമർപ്പിച്ചിട്ടുണ്ട്. ഇത് കേന്ദ്രസർക്കാരിന്റെ പരിഗണനയിലാണ്.

(ഡി) സ്വീകരിച്ചുവരുന്നു.